

निबंधक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांना आहरण व संवितरण अधिकारी व सहसचिव, सामाजिक न्याय व विशेष सहाय्य विभाग यांना नियंत्रक अधिकारी घोषित करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र.बारटी-२०१८/प्र.क्र.३४/बांधकामे
मादाम कामा मार्ग, हुतात्मा राजगुरु चौक,
मंत्रालय, मुंबई- ४०००३२
दिनांक : ०८ ऑगस्ट, २०१९

वाचा :-

- १) शासन निर्णय, वित्त विभाग, वित्तीय अधिकार नियम, १९७८ अ.क्र. (१) नियम (२)
- २) औप्रस-२००५/प्र.क्र.३८३/मावक-२ दिनांक ३० एप्रिल, २००८.
- ३) बीसीएच-२००८/प्र.क्र.७६/मावक-७ दिनांक १९ डिसेंबर, २००८.
- ४) शासन निर्णय, वित्त विभाग, क्र.विप्रआ/१००८/प्र.क्र.७०/२००८/विनयिम्न, दि. १५ मे, २००९.
- ५) मा.आयुक्त, समाज कल्याण, महाराष्ट्र राज्य, पुणे यांचा प्रस्ताव क्र.सकआ/अजाउयो/आहरण संवितरण/प्राधिकार/२०१७-१८/का-१४/६४१२, दि.११ डिसेंबर, २०१७.

प्रस्तावना :-

डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे ही संस्था दि.२२ डिसेंबर, १९७८ च्या शासन निर्णयान्वये मुंबई येथे शासकीय संस्था म्हणून स्थापन करण्यात आली. सन १९८७ साली ही संस्था पुणे येथे स्थलांतरीत करण्यात आली. ही शासकीय संस्था असल्याने या संस्थेच्या संचालकांना आहरण व संवितरण अधिकार देण्यात आलेले होते. या संस्थेला सन-२००८ साली स्वायत्तता देण्यात आली. याच शासन निर्णयान्वये या संस्थेचे आहरण व संवितरणाचे प्राधिकार संचालक समाजकल्याण, महाराष्ट्र राज्य, पुणे यांना प्रदान करण्यात आले होते.

या संस्थेच्या आस्थापनेवर शासनाची मंजूर केलेली १२ पदांची आस्थापना व भारतरत्न डॉ. बाबासाहेब आंबेडकर राष्ट्रीय स्मारक महाड, जि.रायगड येथील ११ पदांची आस्थापना सद्यः स्थितीत मा.आयुक्त, समाजकल्याण महाराष्ट्र राज्य, पुणे यांचेकडे आहे. मा.आयुक्त समाजकल्याण, महाराष्ट्र राज्य, पुणे यांचे सेवार्थ प्रणालीमध्ये वरील पदे समाविष्ट नाहीत.

आता संदर्भ क्र. ४ नुसार डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे या संस्थेकरिता या संस्थेतील वर्ग १/वर्ग २ अधिकाऱ्यास यशवंतराव चव्हाण विकास व प्रशासन प्रबोधिनी (यशदा), पुणे या संस्थेच्या धर्तीवर आहरण व संवितरण अधिकार प्रदान करण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद सर्व बाबींचा सर्व समावेशक विचार करून शासन आता या निर्णयान्वये निबंधक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांना आहरण व

संवितरण अधिकारी व सहसचिव, सामाजिक न्याय व विशेष सहाय्य विभाग यांना नियंत्रक अधिकारी म्हणून घोषित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक क्र. २०१९०८१९१५११०२२५२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों.आहिरे)
अवर सचिव, महाराष्ट्र शासन

प्रत:- माहिती तथा आवश्यक कार्यवाहीस्तव

- १) आयुक्त, समाज कल्याण , पुणे.
- २) महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे.
- ३) निबंधक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे.
- ४) महालेखापाल (लेखा व अनुज्ञेयता), महाराष्ट्र- १/२(लेखा परीक्षा/लेखा अनुज्ञेयता) मुंबई /नागपूर.
- ५) निवासी लेखा परीक्षा अधिकारी, मुंबई.
- ६) जिल्हा कोषागार अधिकारी, पुणे.
- ७) वित्त विभाग, मंत्रालय , मुंबई-३२.
- ८) का-अर्थसंकल्प, सा.न्या.वि.स.वि., मंत्रालय, मुंबई.
- ९) निवड नस्ती, कार्यासन-बांधकामे.